

शासकीय निवासस्थानासाठी ऑनलाईन अर्ज  
सादर करणाऱ्या गट-ड च्या कर्मचाऱ्यांना अर्ज  
भरण्यासाठी संबंधित विभागाच्या आस्थापना  
शाखेने आवश्यक ती मदत करण्याबाबत.

महाराष्ट्र शासन  
सामान्य प्रशासन विभाग  
शासन परिपत्रक क्रमांक: शानिवा-२०१६/प्र.क्र.१४२/१६/२३-अ  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : १३ एप्रिल, २०१६.

पहावे - सामान्य प्रशासन विभाग, शासन निर्णय क्र. शानिवा-१५११/प्र.क्र.१४८/११/२३-अ,  
दि. ३०.१२.२०१४.

### शासन परिपत्रक

उपरोक्त संदर्भाधीन दि. ३०.१२.२०१४ च्या शासन निर्णयान्वये दि. १.१.२०१५ पासून बृहन्मुंबईतील सर्व शासकीय अधिकारी / कर्मचाऱ्यांनी, त्यांच्या शासकीय सेवा निवासस्थानांच्या मागणीसंदर्भातील अर्ज सादर करण्यासाठी [www.gqms.maharashtra.gov.in](http://www.gqms.maharashtra.gov.in) या संगणक प्रणालीचा वापर करून ऑनलाईन अर्ज सादर करण्याबाबत निर्णय घेण्यात आला आहे. सदर शासन निर्णयान्वये गट-ड च्या कर्मचाऱ्यांनादेखिल ऑनलाईन अर्ज सादर करणे अनिवार्य करण्यात आले आहे. उपरोक्त शासन निर्णयातील परिच्छेद क्र. ३ मधील कार्यपद्धती क्रमांक (अ) मध्ये "शासकीय सेवा निवासस्थानासंबंधातील अर्ज शासकीय अधिकारी / कर्मचाऱ्यांनी सामान्य प्रशासन विभागाकडे त्यांच्या विभाग प्रमुख / कार्यालय प्रमुखांमार्फत ऑनलाईन सादर करणे आवश्यक आहे" असे नमूद केले आहे. त्यानुसार गट-ड च्या कर्मचाऱ्यांनीही त्यांचे ऑनलाईन अर्ज त्यांच्या विभाग प्रमुख / कार्यालय प्रमुखांमार्फत सादर करावयाचे आहेत.

२. तथापि, सदर ऑनलाईन अर्ज भरताना गट-ड च्या कर्मचाऱ्यांना खूप अडचणी येत असल्याचे निदर्शनास येत आहे. त्यामुळे गट-ड चे कर्मचारी त्यांना सदर कार्यपद्धतीतून वगळण्याबाबत सतत मागणी करत आहेत.

३. या संदर्भात बृहन्मुंबईतील सर्व शासकीय विभाग / कार्यालयांच्या निदर्शनास आणण्यात येत आहे की, शासकीय निवासस्थानासंबंधीचे मागणी अर्ज गट - अ ते गट- ड मधील सर्व शासकीय अधिकारी / कर्मचाऱ्यांनी ऑनलाईन भरणे शासनाने बंधनकारक ठरविले आहे. त्यानुसार या नियमाचे पालन करण्याबाबत कोणत्याही शासकीय अधिकारी / कर्मचाऱ्यास सूट देता येणार नाही. त्यामुळे या परिपत्रकाद्वारे अशा सूचना देण्यात येत आहेत की, ज्या शासकीय अधिकारी / कर्मचाऱ्यांना, विशेषतः गट-ड च्या कर्मचाऱ्यांना, ऑनलाईन अर्ज भरण्यास अडचणी येत असतील, त्यांना त्यांचे अर्ज ऑनलाईन भरण्यासाठी संबंधित शासकीय विभाग / कार्यालयाच्या आस्थापना शाखेने सर्वतोपरी मदत करावी. यासाठी त्यांनी त्यांच्या कार्यालयातील एका लिपिक/ सहायकाकडे अशा प्रकारे संबंधितांना सहाय्य करण्याची जबाबदारी सोपवावी.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१६०४१११३०७४६९१०७ असा आहे. हे शासन परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शि. म. धुळे)

अवर सचिव, महाराष्ट्र शासन

प्रति,

१. सर्व सन्माननीय संसद सदस्य, विधानमंडळ सदस्य, महाराष्ट्र राज्य,
२. मा.राज्यपाल यांचे प्रधान सचिव, राजभवन, मलबार हिल, मुंबई-४०० ००६,
३. मा.मुख्यमंत्री यांचे प्रधान सचिव, मंत्रालय, मुंबई - ४०० ०३२,
४. मा.मुख्यमंत्री यांचे खाजगी सचिव, मंत्रालय, मुंबई -४०० ०३२,
५. सर्व मा. मंत्री/राज्यमंत्री यांचे खाजगी सचिव/ स्वीय सहायक,
६. मुख्य सचिव यांचे वरिष्ठ स्वीय सहायक, मंत्रालय, मुंबई -४०० ०३२,
७. सचिव, महाराष्ट्र लोकसेवा आयोग, मुंबई,
८. अपर मुख्य सचिव/ प्रधान सचिव/सचिव, सर्व मंत्रालयीन प्रशासकीय विभाग, मंत्रालय, मुंबई,
९. प्रधान सचिव (माहिती तंत्रज्ञान), मंत्रालय, मुंबई -४०० ०३२.
१०. सचिव, सार्वजनिक बांधकाम विभाग, मुंबई,
११. प्रबंधक, उच्च न्यायालय, अपील शाखा, मुंबई,
१२. प्रबंधक, उच्च न्यायालय, मूल शाखा, मुंबई,
१३. संचालक, माहिती तंत्रज्ञान संचालनालय, मंत्रालय, मुंबई ,
१४. अधिदान व लेखा अधिकारी, मुंबई,
१५. निवासी लेखा परीक्षा अधिकारी, मुंबई,
१६. अधीक्षक अभियंता, मुंबई मंडळ, मुंबई.
१७. कार्यकारी अभियंता, उत्तर मुंबई विभाग, अंधेरी (प), मुंबई -४०० ०५८,
१८. कार्यकारी अभियंता, इलाखा शहर विभाग, २५, मर्झबान पथ, मुंबई- ४०० ००९,
१९. कार्यकारी अभियंता, मध्य मुंबई (सा.बां.) विभाग, वरळी, मुंबई -४०० ०१८,
२०. उप अभियंता, पश्चिम (सा.बां.) उप विभाग, मलबार हिल, मुंबई -४०० ००६,
२१. उप अभियंता, दक्षिण (सा.बां.) उप विभाग, एम.टी.डी.सी. कार्यालयासमोर, मुंबई- ४०० ०२०,
२२. उप अभियंता, मध्य मुंबई (सा.बां.) विभाग, वरळी, मुंबई -४०० ०१८,
२३. सक्षम प्राधिकारी, बृहन्मुंबई, जुने जकात घर, मुंबई -४०० ०२३,
२४. सर्व मंत्रालयीन विभाग,
२५. जिल्हाधिकारी, मुंबई शहर / मुंबई उपनगरे,
२६. बृहन्मुंबईतील सर्व विभाग प्रमुख व कार्यालय प्रमुख,
२७. निवड नस्ती (कार्यासन २३-अ).